

śrīh
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

śrī appayya dīkṣita viracitam
॥ *śrī hanumatpañcācāmaram* ॥

This document has been prepared by*
Sunder Kidāmbi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī hanumatpañcacāmaram ॥

namo'stu te hanūmate dayāvate manogate
suvarṇaparvatākṛte nabhassvataḥ sutāya te |
na cāñjaneya te samo jagattraye mahāmate
parākrame vacaḥ krame samastasiddhisāṅkrame ॥ 1 ॥

raviṃ grasīṣṇurutpatan phalecchayā śīśurbhavān
ravergrhītavānaho samastavedaśāstrakam |
bhavanmanojñabhāṣaṇaṃ babhūva karṇabhūṣaṇaṃ
raghūttamasya mānasāmbujasya pūrṇatoṣaṇaṃ ॥ 2 ॥

dharātmajāpatiṃ bhavān vibhāvayan jagatpatiṃ
jagāma rāmadāsātāṃ samastalokaviśrutām |
vilāṅghya vāridhiṃ javāt vilokya dīnajānakīṃ
daśānanasya mānasaṃ dadāha laṅkayā samam ॥ 3 ॥

vilokya mātaraṃ kṛśāṃ daśānanasya tadvane
bhavānabhāṣata priyaṃ manoharaṃ ca saṃskṛtam |
samastaduṣṭarakṣasāṃ vināśakālasūcanaṃ
cakāra rāvaṇāgrataḥ nayena vā bhayena vā ॥ 4 ॥

mahābalo mahācalaṃ samuhya cauṣadhiprabhaṃ
bhavān rarakṣa lakṣmaṇaṃ bhayāvahe mahāvahe |
mahopakāriṇaṃ tadā bhavantamātmabāndhavaṃ
samastalokabāndhavo'pyamanyata svayaṃ vibhuḥ ॥ 5 ॥

bhavāṃśca yatra yatra tat śṛṇoti rāmakīrtanaṃ
karoti tatra tatra bhoḥ sabāṣpamastakāñjalim |
pradehi me 'ñjanāsuta tvadīyabhaktivaibhavaṃ
videhi me nirañjanaṃ ca rāmadāsādāsātām ॥ 6 ॥

aganyapuṇyavān bhavān ananyadhanyajīvanah
vimucya mauktikasrajaṃ dadau dharātmajā mudā |
bhavantamāliliṅga yad raghūttamaḥ svayaṃ vadan
idaṃ hi me hanūmataḥ pradeyasarvamityaho ॥ 7 ॥

videharājanandinīmanohare vare pare
videhamuktidāyake vidhehi me mano hare |
kṣaṇam kṣaṇam nirīkṣaṇam bhaved yathā mayi prabhoḥ
tathā nivedayasva maddaśāṃ daśānanāntake || 8 ||

idaṃ ca pañcacāmaram gṛhāṇa dāsakalpitaṃ
samīraṇātmasambhava pramodamānacetasā |
ripūn ṣaḍantarān vināśayāśu durdamān puna-
rbhavākhyakardamāt vimucya pāhi pāhi pāhi mām || 9 ||

|| iti śrī hanumatpañcacāmaram samāptam ||